

# Dátuverndarkunning

## Barnaverndartænastan við Skálafjørðin

### Soleiðis viðgera vit tínar persónsupplýsingar

Barnaverndartænastan við Skálafjørðin, hereftir nevnd Barnaverndartænastan, er ein almennur myndugleiki, ið viðger mál um børn. Okkara fremsta uppgáva er at verja rættindi og trivnað hjá børnum. Sum liður í hesum arbeiði viðgera vit persónsupplýsingar, sum eru neyðugar fyri at kunna røkja tær uppgávur, ið vit hava ábyrgd av. Tað er okkara ábyrgd at tryggja, at tú trygt kann lata barnaverndartænastuni tínar persónsupplýsingar.

Í hesi dátuverndarkunning kanst tú lesa nærri um hvussu Barnaverndartænastan viðger persónsupplýsingar í okkara arbeiði og um tíni rættindi í hesum sambandi.

Í dátuverndarkunningini koma vit nærri inn á:

- Dátuábyrgd og dátuverndarfólk
- Endamálið við okkara viðgerð
- Bólkar av persónsupplýsingum
- Hvaðani upplýsingarnar koma
- Heimildargrundarlagið fyri viðgerðini
- Hvørjum Barnaverndartænastan letur persónsupplýsingar til
- Varðveitslu av persónsupplýsingum
- Tíni rættindi

### Barnaverndartænastan við Skálafjørðin er dátuábyrgdari

Barnaverndartænastan við Skálafjørðin er dátuábyrgdari. Allir spurningar og viðurskifti viðvíkjandi persónsupplýsingum og dátutrygd ella møguligum trygdarbrotum skulu stílast til Barnaverndartænastuna.

Barnaverndartænastan við Skálafjørðin  
Mýravegur 26, 620 Runavík  
Tlf. 417090  
Teldupostur: [barnavernd@runavik.fo](mailto:barnavernd@runavik.fo)

### Hvørjum lógum og reglum er Barnaverndartænastan við Skálafjørðin fevnd av?

Barnaverndartænastan viðger persónsupplýsingar sambært ásetingunum í eitt nú

- Løgtingslóg um vernd av persónsupplýsingum (Dátuverndarlógin)
- Løgtingslóg um barnavernd

Sum almennur myndugleiki er Barnaverndartænastan eisini fevnd av

- **Løgtingslóg um fyrisitingarlóg (Fyrisitingarlógin)**
- **Løgtingslóg um innlit í fyrisitingina (Innlitslógin)**
- **Løgtingslóg um skalasøvn (Skjalasavnslógin)**

### **Samband við okkara dátuverndarfólk (DPO)**

Barnaverndartænastan hevur valt at seta eitt uttanhýsis dátuverndarfólk.

Dátuverndarfólkið veitir okkum hjálp við at tryggja dátuverndina í barnaverndartænastuni. Um tú hevur spurningar viðvíkjandi tínum rættindum í sambandi við okkara viðgerð av tínum persónsupplýsingum, kanst tú seta teg í samband við dátuverndarfólkið:

**Dátuverndarfólk Jónas Tór Næs, adv.**

Faroe Law

Magnus Heinasonar gøta 10

100 Tórshavn

Tlf. +298 22 28 38

Teldupost: [jtn@faroelaw.fo](mailto:jtn@faroelaw.fo)

### **Endamálið við viðgerð av persónsupplýsingum**

Barnaverndartænastan hevur eina røð av uppgávum, sum innibera viðgerð av persónsupplýsingum, m.a. at viðgera fráboðanir. Fyri at loysa uppgávnar er neyðugt hjá barnaverndartænastuni at viðgera persónsupplýsingar.

*Hvørjum persónsupplýsingum hava vit tørv á?*

Barnaverndartænastan viðger einans tær upplýsingar vit hava tørv á fyri at røkja uppgávuna sum barnaverndartænasta. Vit savna einans upplýsingar, sum eru neyðugar fyri at vit fáa útint okkara uppgávur sum myndugleiki. Hetta kunnu vera vanligar persónsupplýsingar og viðkvæmar persónsupplýsingar, alt eftir, hvat okkum tørvar fyri at røkja okkara uppgávur, herundir upplýsingar um heilsuviðurskifti sosialviðurskifti, trivnaðin og uppalingina hjá børnum umframt upplýsingar um familjuviðurskifti og møguligar konfliktir og avbjóðingar. Barnaverndartænastan hevur í ávísam førum eisini upplýsingar um revsiverd viðurskifti.

Vit biðja altíð um p-tal hjá teimum, sum vit upprættað mál uppá. Hetta gera vit til eintýðuga eyðmerking.

Barnaverndartænastan hevur tørv á upplýsingum um bæði børn, familjuna hjá børnum og/ella tann, ið hevur foreldramyndugleikan og aðrar viðkomandi persónar fyri at tryggja at málið verður upplýst so væl sum gjørligt, soleiðis at uppgávan kann loysast.

Tú hevur altíð rætt til at fáa at vita, hvørjar upplýsingar vit viðgera um teg. Tó er týðningarmikið at hava í huga, at ein umbøn um innlit eftir dátuverndarlógini, er ikki tað sama sum ein umbøn um innlit eftir fyrisitingarlógini og innlitslógini.

### *Hvaðani stava upplýsingarnar?*

Vit savna upplýsingar á ymiskan hátt.

Vit kunnu fáa upplýsingar frá eitt nú

- myndugleikum og stovnum,
- starvsfólki á skólum og dagstovnum,
- skráum, eitt nú hjá TAKS ella Fólkayvirlitinum og
- frá øðrum borgarum

Tú hevur rætt til at verða kunnað/ur um hvørjar upplýsingar vit skráseta um teg.

### **Heimild**

Hvør okkara viðgerðarheimild er, veldst um hvørjar upplýsingar vit viðgera og hvat endamálið við viðgerðini er. Vit kunnu einans viðgera upplýsingar, sum eru neyðugar til endamálið við viðgerðini.

Okkara viðgerðarheimild eftir dátuverndarlógini (“DVL”) er í høvuðsheitum:

- DVL § 8, stk. 1, nr. 2, 3 og 5 (vanligar persónsupplýsingar)
- DVL § 12, stk. 1, nr. 2, 3, 6, 7 (viðkvæmar persónsupplýsingar)
- DVL § 16 (p-talið)

Umframt ásetingunum í DVL eru serligar reglur galdandi fyri viðgerð av persónsupplýsingum á einstøkum lógarøkjum. Tá ið slíkar serreglur eru galdandi, fylgja vit sjálvsagt eisini hesum reglum.

### **Hvussu verjir Barnaverndartænastan persónsupplýsingar?**

Starvsfólk á Barnaverndartænastuni hava undir ábyrgd í borgarligari revsilóg tagnarskyldu um viðurskifti um einstaklingar, feløg, fyrirkur og stovnar, sum tey í starvi sínum fáa kunnleika um, bæði meðan tey arbeiða fyri Barnaverndartænastuna og eftir, at tey eru farin úr starvi. Sama er galdandi fyri hjálparfólk, stuðlar og onnur, sum starvast fyri Barnaverndartænastuna.

Vit gera alt fyri at tryggja, at persónsupplýsingarnar verða nøktandi vardar, soleiðis at óviðkomandi ikki fáa atgongd til upplýsingarnar.

### **Hvørjum letur Barnaverndartænastan persónsupplýsingar?**

Barnaverndartænastan letur upplýsingar víðari til aðrar almennar myndugleikar sum liður í okkara myndugleikaúttinnan.

Í einstøkum førum kunnu veitarar av skipanum og tøkniligum loysnum hava atgongd til upplýsingar, t.d. í samband við support ella dagføringar. Hesi verða øll áløgd somu strongu tagnarskyldu sum starvsfólkini á Barnaverndartænastuni og í teimum einstøku førum at veitarar eru at meta sum «dátuviðgerar», verður serstök viðgerðaravtala gjørd, ið inniheldur somu ásetingar um tagnarskyldu.

### *Varðveitsla og striking*

Barnaverndartænastan hefur sambært fyrisingarrætti, skjalasavnslóggávu o.þ. skyldu til at verðveita upplýsingar í málum fyri at skjalfesta málsviðgerðina.

Á summum økjum kann styttri ella longri strikingarfreist vera ásett í lóg.

### **Tíni rættindi**

Tú hefur sambært DVL eina røð av rættindum í mun til okkara viðgerð av tínum persónsupplýsingum og viðgerðina av persónsupplýsingum hjá barnið tínum. Um tú ynskir at útinna hesi rættindi, skalt tú seta teg í samband við barnaverndartænastuna.

#### *Rætturin til innlit*

Tú hefur rætt til at fáa at vita, hvørjar persónsupplýsingar barnaverndartænastan hefur um teg og barn títt.

#### *Rætturin til at taka samtykki aftur*

Um okkara viðgerð av tínum persónsupplýsingum ella persónsupplýsingum hjá barni tínum er grundað á samtykki frá tær, hefur tú altíð rætt til at taka samtykkið aftur. Um tú tekur samtykkið aftur, steðga vit viðgerðini av teimum persónsupplýsingum, sum var grundað á samtykkið, um vit ikki hava aðra heimild at viðgera persónsupplýsingarnar.

Gev gætur, at um tú tekur aftur eitt samtykki, eru vit møguliga ikki før fyri at veita tær eina ávísa tænastrá.

#### *Rætturin til rætting*

Tú hefur rætt til at biðja um at fáa rættað persónsupplýsingar, sum eru rangar ella villleiðandi, soleiðis at vit ikki viðgera upplýsingar um teg ella barn títt, sum eru skeivar ella ófullfíggaðar.

#### *Rætturin til striking*

Í serligum føri hefur tú rætt til at biðja um at fáa strikað persónsupplýsingar, sum vit hava um teg og barn títt. Rætturin er ikki treytaleysur, tá ávísir upplýsingar ikki mugu strikast grundað á aðra lóggávu, ella um avtala og ávíst endamál gevur Barnaverndartænastrá rætt til at varðveita og viðgera persónsupplýsingarnar.

#### *Rætturin til mótmæli*

Tú kanst átala, at persónsupplýsingar um teg og barn títt verða viðgjørðar. Um áttalan má metast heimilað, skulu persónsupplýsingarnar um teg ikki viðgerast. Tó kunnu upplýsingarnar møguliga framvegis nýtast til at viðgera onnur lóglig endamál.

#### *Rætturin til viðgerðaravmarking*

Í serligum føri hefur tú rætt til at biðja um at fáa viðgerðina av tínum persónsupplýsingum avmarkaða. Um treytirnar til viðgerðaravmarking eru loknar kunnu vit einans viðgera tínar persónsupplýsingar í serligum førum.

#### *Rætturin til at klaga*

Tú hefur altíð møguleika at klaga til Dátueftirlitið, um tú ert ónøgd/-ur við okkara viðgerð av tínum persónsupplýsingum.

Samskiftisupplýsingar hjá Dátueftirlitinum eru at finna á [www.dat.fo](http://www.dat.fo).

**Útgáva - mai 2023**